

Vishnu Sahasra Nama Stotram

English

ōṃ śuklāambaradharaṃ viṣṇuṃ śaśivaraṇaṃ chaturbhujam |
prasannavadanaṃ dhyāyēt sarvavighnōpaśāntayē || 1 ||

yasyadviradavaktrādyāḥ pāriṣadyāḥ paraḥ śatam |
vighnaṃ nighnanti satataṃ viśvaksēnaṃ tamāśrayē || 2 ||

pūrva pīṭhikā
vyāsaṃ vasiṣṭha naptāraṃ śaktēḥ pautramakalmaṣam |
parāśarātmajaṃ vandē śukatātaṃ tapōnidhim || 3 ||

vyāsāya viṣṇu rūpāya vyāsarūpāya viṣṇavē |
namō vai brahmanidhayē vāsiṣṭhāya namō namaḥ || 4 ||

avikārāya śuddhāya nityāya paramātmanē |
sadaika rūpa rūpāya viṣṇavē sarvajīṣṇavē || 5 ||

yasya smaraṇamātrēṇa janmasaṃsārabandhanāt |
vimuchyatē namastasmai viṣṇavē prabhaviṣṇavē || 6 ||

ōṃ namō viṣṇavē prabhaviṣṇavē |

śrī vaiśampāyana uvācha
śrutvā dharmā naśēṣēṇa pāvanāni cha sarvaśaḥ |
yudhiṣṭhiraḥ sāntanavaṃ punarēvābhya bhāṣata || 7 ||

yudhiṣṭhira uvācha
kimēkaṃ daivataṃ lōkē kiṃ vā'pyēkaṃ parāyaṇaṃ
stuvantaḥ kaṃ kamarchantaḥ prāpnuyurmānavāḥ śubham || 8 ||

kō dharmaḥ sarvadharmāṇāṃ bhavataḥ paramō mataḥ |
kiṃ japanmuchyatē janturjanmasaṃsāra bandhanāt || 9 ||

śrī bhīṣma uvācha
jagatprabhuṃ dēvadēva manantaṃ puruṣōttamam |
stuvannāma sahasrēṇa puruṣaḥ satatōtthitaḥ || 10 ||

tamēva chārchayannityaṃ bhaktyā puruṣamavyayam |
dhyāyan stuvannamasyaṃścha yajamānastamēva cha || 11 ||

anādi nidhanaṃ viṣṇuṃ sarvalōka mahēśvaram |
lōkādhyaḥkṣaṃ stuvannityaṃ sarva duḥkhātigō bhavēt || 12 ||

brahmaṇyaṃ sarva dharmajñāṃ lōkānāṃ kīrti vardhanam |

lōkanāthaṃ mahadbhūtaṃ sarvabhūta bhavōdbhavam || 13 ||

ēṣa mē sarva dharmāṇāṃ dharmō'dhika tamōmataḥ |
yadbhaktyā puṇḍarikākṣaṃ stavairarchēnnaraḥ sadā || 14 ||

paramaṃ yō mahattējaḥ paramaṃ yō mahattapaḥ |
paramaṃ yō mahadbrahma paramaṃ yaḥ parāyaṇam || 15 ||

pavitrāṇāṃ pavitraṃ yō maṅgaḷānāṃ cha maṅgaḷam |
daivataṃ dēvatānāṃ cha bhūtānāṃ yō'vyayaḥ pitā || 16 ||

yataḥ sarvāṇi bhūtāni bhavantyādi yugāgamē |
yasmiṃścha praḷayaṃ yānti punarēva yugakṣayē || 17 ||

tasya lōka pradhānasya jagannāthasya bhūpatē |
viṣṇōrnāma sahasraṃ mē śruṇu pāpa bhayāpaham || 18 ||

yāni nāmāni gauṇāni vikhyātāni mahātmanaḥ |
ṛṣibhiḥ parigītāni tāni vakṣyāmi bhūtayē || 19 ||

ṛṣirnāmnāṃ sahasrasya vēdavyāsō mahāmuniḥ ||
Chandō'nuṣṭup tathā dēvō bhagavān dēvakīsutaḥ || 20 ||

amṛtāṃ sūdbhavō bījaṃ śaktirdēvakinandanaḥ |
trisāmā hṛdayaṃ tasya śāntyarthē viniyujyatē || 21 ||

viṣṇuṃ jiṣṇuṃ mahāviṣṇuṃ prabhaviṣṇuṃ mahēśvaram ||
anēkarūpa daityāntaṃ namāmi puruṣōttamam || 22 ||

pūrvanyāsaḥ
asya śrī viṣṇōrdivya sahasranāma stōtra mahāmantrasya ||
śrī vēdavyāsō bhagavān ṛṣiḥ |
anuṣṭup Chandaḥ |
śrīmahāviṣṇuḥ paramātmā śrīmannārāyaṇō dēvatā |
amṛtāṃsūdbhavō bhānuriti bījam |
dēvakīnandanaḥ sraṣṭēti śaktiḥ |
udbhavaḥ, kṣōbhāṇō dēva iti paramōmantraḥ |
śāṅkhabhṛnnandakī chakrīti kīlakam |
śāṅgadhanvā gadādhara ityastram |
rathāṅgapāṇi rakṣōbhya iti nētram |
trisāmāsāmagāḥ sāmēti kavacham |
ānandaṃ parabrahmēti yōniḥ |
ṛtussudarśanaḥ kāla iti digbandhaḥ ||
śrīviśvarūpa iti dhyānam |
śrī mahāviṣṇu prītyarthē sahasranāma japē pārāyaṇē viniyōgaḥ |

karanyāsaḥ
viśvaṃ viṣṇurvaṣaṭkāra ityaṅguṣṭhābhyāṃ namaḥ

amṛtāṃ śūdbhavō bhānuriti tarjanībhyāṃ namaḥ
brahmaṇyō brahmakṛt brahmēti madhyamābhyāṃ namaḥ
suvarṇabindu rakṣōbhya iti anāmikābhyāṃ namaḥ
nimiṣō'nimiṣaḥ sragvīti kaniṣṭhikābhyāṃ namaḥ
rathāṅgapāṇi rakṣōbhya iti karatala karapṛṣṭhābhyāṃ namaḥ

aṅganyāsaḥ
suvrataḥ sumukhaḥ sūkṣma iti jñānāya hṛdayāya namaḥ
sahasramūrtiḥ viśvātmā iti aiśvaryaaya śirasē svāhā
sahasrārchiḥ saptajihva iti śaktyai śikhāyai vaṣaṭ
trisāmā sāmagassāmēti balāya kavachāya huṃ
rathāṅgapāṇi rakṣōbhya iti nētrābhyāṃ vaṣaṭ
śāṅgadhanvā gadādhara iti vīryāya astrāyaphaṭ
ṛtuḥ sudarśanaḥ kāla iti digbhandhaḥ

dhyānam
kṣīrōdhanvatpradēśē śuchimaṇi-vilasa-tsaikatē-mauktikānām
mālā-kLiptāsanasthaḥ sphaṭika-maṇinibhai-rmauktikai-rmaṇḍitāṅgaḥ |
śubhrai-rabhrai-radabhrai-ruparivirachitai-rmukta pīyūṣa varṣaiḥ
ānandī naḥ punīyā-darinalinagadā śāṅkhapāṇi-rmukundaḥ || 1 ||

bhūḥ pādau yasya nābhiriya-dasura nilaśchandra sūryau cha nētrē
karṇāvāśāḥ śirōdyaurmukhamapi dahanō yasya vāstēyamabdhīḥ |
antaḥsthaṃ yasya viśvaṃ sura narakhagagōbhōgi gandharvadaityaiḥ
chitraṃ raṃ ramyatē taṃ tribhuvana vapuśaṃ viṣṇumīśaṃ namāmi || 2 ||

ōṃ namō bhagavatē vāsudēvāya !

śāntākāraṃ bhujagaśayanaṃ padmanābhaṃ surēśaṃ
viśvādhāraṃ gaganasadṛśaṃ mēghavarṇaṃ śubhāṅgam |
lakṣmīkāntaṃ kamalanayanaṃ yōgihṛrdhyānagamyaṃ
vandē viṣṇuṃ bhavabhayaḥaram sarvalōkaikanātham || 3 ||

mēghaśyāmaṃ pītakausēyavāsaṃ
śrīvatsākaṃ kaustubhōdbhāsitāṅgam |
puṇyōpētaṃ puṇḍarīkāyatākṣaṃ
viṣṇuṃ vandē sarvalōkaikanātham || 4 ||

namaḥ samasta bhūtānāṃ ādi bhūtāya bhūbhṛtē |
anēkarūpa rūpāya viṣṇavē prabhaviṣṇavē || 5 ||

saśāṅkhachakraṃ sakirīṭakuṇḍalaṃ
sapītavastraṃ sarasīruhēkṣaṇam |
sahāra vakṣaḥsthala śōbhi kaustubhaṃ
namāmi viṣṇuṃ śirasā chaturbhujam | 6 ||

Chāyāyāṃ pārijātasya hēmasiṃhāsanōpari
āsīnamambudaśyāmamāyatākṣamalaṅkṛtam || 7 ||

chandrānaṃ chaturbāhuṃ śrīvatsāṅkita vakṣasam
rukmiṇī satyabhāmābhyāṃ sahitaṃ kṛṣṇamāśrayē || 8 ||

pañchapūja

laṃ - pṛthivyātmanē gandhaṃ samarpayāmi
haṃ - ākāśātmanē puṣpaiḥ pūjayāmi
yaṃ - vāyvātmanē dhūpamāghrāpayāmi
raṃ - agnyātmanē dīpaṃ darśayāmi
vaṃ - amṛtātmanē naivēdyāṃ nivēdayāmi
saṃ - sarvātmanē sarvōpachāra pūjā namaskārān samarpayāmi

stōtram

hariḥ ōm

viśvaṃ viṣṇurvaṣaṭkārō bhūtabhavyabhavatprabhuḥ |
bhūtakṛdbhūtabhṛdbhāvō bhūtātmā bhūtabhāvanaḥ || 1 ||

pūtātmā paramātmā cha muktānāṃ paramāgatiḥ |
avyayaḥ puruṣaḥ sāksī kṣētrajñō'kṣara ēva cha || 2 ||

yōgō yōgavidāṃ nētā pradhāna puruṣēśvaraḥ |
nārasimhavapuḥ śrīmān kēśavaḥ puruṣōttamaḥ || 3 ||

sarvaḥ śarvaḥ śivaḥ sthāṇurbhūtādirnidhiravyayaḥ |
sambhavō bhāvanō bhartā prabhavaḥ prabhurīśvaraḥ || 4 ||

svayambhūḥ sambhurādityaḥ puṣkarākṣō mahāsvanaḥ |
anādinidhanō dhātā vidhātā dhāturuttamaḥ || 5 ||

apramēyō hrīkēśaḥ padmanābhō'maraprabhuḥ |
viśvakarmā manustvaṣṭā sthaviṣṭhaḥ sthaviṛō dhruvaḥ || 6 ||

agrāhyaḥ śāśvatō kṛṣṇō lōhitākṣaḥ pratardanaḥ |
prabhūtastrikakubdhāma pavitraṃ maṅgaḷaṃ param || 7 ||

īśānaḥ prāṇadaḥ prāṇō jyēṣṭhaḥ śrēṣṭhaḥ prajāpatiḥ |
hiraṇyagarbhō bhūgarbhō mādhavō madhusūdanaḥ || 8 ||

īśvarō vikramīdhanvī mēdhāvī vikramaḥ kramaḥ |
anuttamō durādharṣaḥ kṛtajñaḥ kṛtirātmavān || 9 ||

surēśaḥ śaraṇaṃ śarma viśvarētāḥ prajābhavaḥ |
ahassaṃvatsarō vyāḷaḥ pratyayaḥ sarvadarśanaḥ || 10 ||

ajassarvēśvaraḥ siddhaḥ siddhiḥ sarvādirachyutaḥ |
vṛṣākapiramēyātmā sarvayōgavinissṛtaḥ || 11 ||

vasurvasumanāḥ satyaḥ samātmā sammitassamaḥ |
amōghaḥ puṇḍarīkāksō vṛṣakarmā vṛṣākṛtiḥ || 12 ||

rudrō bahuśirā babhrurviśvayōniḥ śuchiśravāḥ |
amṛtaḥ śāśvatasthāṇurvarārōhō mahātapāḥ || 13 ||

sarvagaḥ sarva vidbhānurviśvaksēnō janārdanaḥ |
vēdō vēdavidavyaṅgō vēdāṅgō vēdavatkaviḥ || 14 ||

lōkādhyaḥṣaḥ surādhyakṣō dharmādhyakṣaḥ kṛtākṛtaḥ |
chaturātmā chaturvyūhaśchaturdamṣṭraśchaturbhujāḥ || 15 ||

bhrājīṣṇurbhōjanaṁ bhōktā sahiṣṇurjagadādijaḥ |
anaghō vijayō jētā viśvayōniḥ punarvasuḥ || 16 ||

upēndrō vāmanaḥ prāṁsuramōghaḥ śuchirūrjitaḥ |
atīndraḥ saṅgrahaḥ sargō dhṛtātmā niyamō yamaḥ || 17 ||

vēdyō vaidyaḥ sadāyōgī vīrahā mādhavō madhuḥ |
atīndriyō mahāmāyō mahōtsāhō mahābalaḥ || 18 ||

mahābuddhirmahāvīryō mahāśaktirmahādyutiḥ |
anirdēśyavapuḥ śrīmānamēyātmā mahādridhṛk || 19 ||

mahēśvāsō mahībharta śrīnivāsaḥ satāṅgatiḥ |
aniruddhaḥ surānandō gōvindō gōvidāṁ patiḥ || 20 ||

marīchirdamanō haṁsaḥ suparṇō bhujagōttamaḥ |
hiraṇyanābhaḥ sutapāḥ padmanābhaḥ prajāpatiḥ || 21 ||

amṛtyuḥ sarvadṛk siṁhaḥ sandhātā sandhimān sthiraḥ |
ajō durmarṣaṇaḥ śāstā viśrutātmā surārihā || 22 ||

gururguruṭamō dhāma satyaḥ satyaparākramaḥ |
nimiṣō'nimiṣaḥ sragvī vāchaspatirudāradhīḥ || 23 ||

agraṇīgrāmaṇīḥ śrīmān nyāyō nētā samīraṇaḥ
sahasramūrdhā viśvātmā sahasrākṣaḥ sahasrapāt || 24 ||

āvartanō nivṛttātmā saṁvṛtaḥ sampramardanaḥ |
ahaḥ saṁvartakō vahniranilō dharaṇīdharāḥ || 25 ||

suprasādaḥ prasannātmā viśvadhṛgviśvabhugvibhuḥ |
satkartā satkṛtaḥ sādhurjahnumārāyaṇō naraḥ || 26 ||

asaṅkhyēyō'pramēyātmā viśiṣṭaḥ śiṣṭakṛchChuchiḥ |
siddhārthaḥ siddhasaṅkalpaḥ siddhidaḥ siddhi sādhanāḥ || 27 ||

vṛṣāhī vṛṣabhō viṣṇurvṛṣaparvā vṛṣōdaraḥ |
vardhanō vardhamānaścha viviktaḥ śrutisāgaraḥ || 28 ||

subhujō durdharō vāgmī mahēndrō vasudō vasuḥ |
naikarūpō bṛhadrūpaḥ śipiviṣṭaḥ prakāśanaḥ || 29 ||

ōjastējodyutidharaḥ prakāśātmā pratāpanaḥ |
ṛddaḥ spaṣṭākṣarō mantraśchandrāmśurbhāskaradyutiḥ || 30 ||

amṛtāmśūdbhavō bhānuḥ śaśabinduḥ surēśvaraḥ |
auṣadham jagataḥ sētuḥ satyadharmaparākramaḥ || 31 ||

bhūtabhavyabhavannāthaḥ pavanaḥ pāvanō'nalaḥ |
kāmahā kāmakṛtkāntaḥ kāmaḥ kāmapradaḥ prabhūḥ || 32 ||

yugādi kṛdyugāvartō naikamāyō mahāśanaḥ |
adrīsyō vyaktarūpaścha sahasrajidanantajit || 33 ||

iṣṭō'viśiṣṭaḥ śiṣṭēṣṭaḥ śikhandī nahuṣō vṛṣaḥ |
krōdhahā krōdhakṛtkartā viśvabāhurmahīdharah || 34 ||

achyutaḥ prathitaḥ prāṇaḥ prāṇadō vāsavānujaḥ |
apānnidhiradhiṣṭhānamapramattaḥ pratiṣṭhitaḥ || 35 ||

skandaḥ skandadharō dhuryō varadō vāyuvāhanaḥ |
vāsudēvō bṛhadbhānurādīdēvaḥ purandharaḥ || 36 ||

aśōkastāraṇastāraḥ sūraḥ śaurirjanēśvaraḥ |
anukūlaḥ śatāvartaḥ padmī padmanibhēkṣaṇaḥ || 37 ||

padmanābhō'ravindākṣaḥ padmagarbhaḥ śarīrabhṛt |
mahardhirṛddhō vṛddhātmā mahākṣō garuḍadhvajah || 38 ||

atulaḥ śarabhō bhīmaḥ samayajñō havirhariḥ |
sarvalakṣaṇalakṣaṇyō lakṣmīvān samitiñjayaḥ || 39 ||

vikṣarō rōhitō mārgō hēturdāmōdaraḥ sahaḥ |
mahīdharō mahābhāgō vēgavānamitāśanaḥ || 40 ||

udbhavaḥ, kṣōbhaṇō dēvaḥ śrīgarbhaḥ paramēśvaraḥ |
karaṇam kāraṇam kartā vikartā gahanō guhaḥ || 41 ||

vyavasāyō vyavasthānaḥ samsthānaḥ sthānadō dhruvaḥ |
parardhiḥ paramaspaṣṭaḥ tuṣṭaḥ puṣṭaḥ śubhēkṣaṇaḥ || 42 ||

rāmō virāmō virajō mārgōnēyō nayō'nayaḥ |
vīraḥ śaktimatām śrēṣṭhō dharmōdharma viduttamaḥ || 43 ||

vaikuṅṭhaḥ puruṣaḥ prāṇaḥ prāṇadaḥ praṇavaḥ pṛṭhuḥ |
hiraṇyagarbhaḥ śatruḡhnō vyāptō vāyuradhōkṣajaḥ || 44 ||

ṛtuḥ sudarśanaḥ kālaḥ paramēṣṭhī parigrahaḥ |
ugraḥ saṃvatsarō dakṣō viśrāmō viśvadakṣiṇaḥ || 45 ||

vistāraḥ sthāvāra sthāṇuḥ pramāṇaṃ bījamavyayam |
arthō'narthō mahākōśō mahābhōgō mahādhanāḥ || 46 ||

anirviṇṇaḥ sthaviṣṭhō bhūrdharmayūpō mahāmakhaḥ |
nakṣatranēmirkṣatrī kṣamaḥ, kṣāmaḥ samīhanaḥ || 47 ||

yajña iḡyō mahējyaścha kratuḥ satraṃ satāṅgatiḥ |
sarvadarśī vimuktātmā sarvajñō jñānamuttamam || 48 ||

svrataḥ sumukhaḥ sūkṣmaḥ sughōṣaḥ sukhadaḥ suhṛt |
manōharō jitakrōdhō vīra bāhurvidāraṇaḥ || 49 ||

svāpanaḥ svavaśō vyāpī naikātmā naikakarmakṛt |
vatsarō vatsalō vatsī ratnagarbhō dhanēśvaraḥ || 50 ||

dharmagubdharmakṛddharmī sadasatkṣaramakṣaram ||
avijñātā sahastrāṃśurvidhātā kṛtalakṣaṇaḥ || 51 ||

gabhastinēmiḥ sattvastaḥ siṃhō bhūta mahēśvaraḥ |
ādidēvō mahādēvō dēvēśō dēvabhṛdguruḥ || 52 ||

uttarō gōpatirgōptā jñānagamyāḥ purātanaḥ |
śārīra bhūtabhṛd bhōktā kapīndrō bhūridakṣiṇaḥ || 53 ||

sōmapō'mṛtapaḥ sōmaḥ purujit purusattamaḥ |
vinayō jayaḥ satyasandhō dāsārhaḥ sātvatāṃ patiḥ || 54 ||

jīvō vinayitā sāksī mukundō'mita vikramaḥ |
ambhōnidhīranantātmā mahōdadhi śayōntakaḥ || 55 ||

ajō mahārhaḥ svābhāvīyō jītāmitraḥ pramōdanaḥ |
ānandō'nandanōnandaḥ satyadharmā trivikramaḥ || 56 ||

maharṣiḥ kapilāchāryaḥ kṛtajñō mēdinīpatiḥ |
tripadastridāsādhyakṣō mahāśṛṅgaḥ kṛtāntakṛt || 57 ||

mahāvarāhō gōvindaḥ suṣēṇaḥ kanakāṅgadī |
guhyō gabhīrō gahanō guptaśchakra gadādharāḥ || 58 ||

vēdhāḥ svāṅgō'jitaḥ kṛṣṇō dṛdhaḥ saṅkarṣaṇō'chyutaḥ |
varuṇō vāruṇō vṛkṣaḥ puṣkarākṣō mahāmanāḥ || 59 ||

bhagavān bhagahā"nandī vanamālī halāyudhaḥ |
ādityō jyōtirādityaḥ sahiṣṇurgatisattamaḥ || 60 ||

sudhanvā khaṇḍaparaśurdāruṇō draviṇapradaḥ |
divaḥsprk sarvadrgvyāsō vāchaspatirayōnijaḥ || 61 ||

trisāmā sāmagaḥ sāma nirvāṇaṃ bhēṣajaṃ bhiṣak |
sanyāsakṛchChamaḥ śāntō niṣṭhā śāntiḥ parāyaṇam | 62 ||

śubhāṅgaḥ śāntidaḥ sraṣṭā kumudaḥ kuvalēśayaḥ |
gōhitō gōpatirgōptā vṛṣabhākṣō vṛṣapriyaḥ || 63 ||

anivartī nivṛttātmā saṅkṣēptā kṣēmakṛchChivaḥ |
śrīvatsavakṣāḥ śrīvāsaḥ śrīpatiḥ śrīmatāṃvaraḥ || 64 ||

śrīdaḥ śrīśaḥ śrīnivāsaḥ śrīnidhiḥ śrīvibhāvanaḥ |
śrīdharah śrīkaraḥ śrēyaḥ śrīmā'llōkatrayāśrayaḥ || 65 ||

svakṣaḥ svaṅgaḥ śatānandō nandirjyōtirgaṇēśvaraḥ |
vijitātmā'vidhēyātmā satkīrtichChinnasaṃśayaḥ || 66 ||

udīrṇaḥ sarvataśchakṣuranīśaḥ śāśvatasthiraḥ |
bhūśayō bhūṣaṇō bhūtirviśōkaḥ śōkanāśanaḥ || 67 ||

archiṣmānarchitaḥ kumbhō viśuddhātmā viśōdhanah |
aniruddhō'pratirathaḥ pradyumnō'mitavikramaḥ || 68 ||

kālanēminihā vīraḥ śauriḥ sūrajanēśvaraḥ |
trilōkātmā trilōkēśaḥ kēśavaḥ kēśihā hariḥ || 69 ||

kāmadēvaḥ kāmapālaḥ kāmī kāntaḥ kṛtāgamaḥ |
anirdēśyavapurviṣṇurvīrō'nantō dhanañjayaḥ || 70 ||

brahmaṇyō brahmakṛd brahmā brahma brahmavivardhanaḥ |
brahmavid brāhmaṇō brahmī brahmajñō brāhmaṇapriyaḥ || 71 ||

mahākramō mahākarmā mahātējā mahōragaḥ |
mahākaturmahāyajvā mahāyajñō mahāhaviḥ || 72 ||

stavyaḥ stavapriyaḥ stōtraṃ stutiḥ stōtā raṇapriyaḥ |
pūrṇaḥ pūrayitā puṇyaḥ puṇyakīrtiranāmayaḥ || 73 ||

manōjavastīrthakarō vasurētā vasupradaḥ |
vasupradō vāsudēvō vasurvasumanā haviḥ || 74 ||

sadgatiḥ satkṛtiḥ sattā sadbhūtiḥ satparāyaṇaḥ |
śūrasēnō yaduśrēṣṭhaḥ sannivāsaḥ suyāmunah || 75 ||

bhūtāvāsō vāsudēvaḥ sarvāsunilayō'nalaḥ |
darpahā darpadō dṛptō durdharō'thāparājitaḥ || 76 ||

viśvamūrtirmahāmūrtirdīptamūrtiramūrtimān |
anēkamūrtiravyaktaḥ śatamūrtiḥ śatānanaḥ || 77 ||

ēkō naikaḥ savaḥ kaḥ kiṃ yattat padamanuttamam |
lōkabandhurlōkanāthō mādhavō bhaktavatsalaḥ || 78 ||

suvarṇavarṇō hēmāṅgō varāṅgaśchandanāṅgadī |
vīrahā viśamaḥ śūnyō ghr̥tāśīrachalaśchalaḥ || 79 ||

amānī mānadō mānyō lōkasvāmī trilōkadhr̥t |
sumēdhā mēdhajō dhanyaḥ satyamēdhā dharādharah || 80 ||

tējō'vr̥ṣō dyutidharah sarvaśastrabhṛtām̐varaḥ |
pragrahō nigrāhō vyagrō naikaśṛṅgō gadāgrajaḥ || 81 ||

chaturmūrti śchaturbāhu śchaturvyūha śchaturgatiḥ |
chaturātmā chaturbhāvaśchaturvēdavidēkapāt || 82 ||

samāvartō'nivṛttātmā durjayō duratikramaḥ |
durlabhō durgamō durgō durāvāsō durārihā || 83 ||

śubhāṅgō lōkasāraṅgaḥ sutantustantuvardhanaḥ |
indrakarmā mahākarmā kṛtakarmā kṛtāgamaḥ || 84 ||

udbhavaḥ sundaraḥ sundō ratnanābhaḥ sulōchanaḥ |
arkō vājasanaḥ śṛṅgī jayantaḥ sarvavijjayī || 85 ||

suvarṇabindurakṣōbhyaḥ sarvavāgīśvarēśvaraḥ |
mahāhr̥dō mahāgartō mahābhūtō mahānidhiḥ || 86 ||

kumudaḥ kundaraḥ kundaḥ parjanyaḥ pāvanō'nilaḥ |
amṛtāsō'mṛtavapuḥ sarvajñaḥ sarvatōmukhaḥ || 87 ||

sulabhaḥ svrataḥ siddhaḥ śatrujichChatrutāpanaḥ |
nyagrōdhō'dumbarō'śvatthaśchāṅūrāndhra niśūdanaḥ || 88 ||

sahasrārchiḥ saptajihvaḥ saptaidhāḥ saptavāhanaḥ |
amūrtiranaghō'chintyō bhayakṛdbhayanāśanaḥ || 89 ||

aṅurbṛhatkṛśaḥ sthūlō guṇabhṛnnirguṇō mahān |
adhṛtaḥ svadhṛtaḥ svāsyah prāgvaṃśō vaṃśavardhanaḥ || 90 ||

bhārabhṛt kathitō yōgī yōgīśaḥ sarvakāmadaḥ |
āśramaḥ śramaṅgaḥ, kṣāmaḥ suparṇō vāyuvāhanaḥ || 91 ||

dhanurdharō dhanurvēdō daṇḍō damayitā damaḥ |
aparājitaḥ sarvasahō niyantā'niyamō'yamaḥ || 92 ||

sattvavān sāttvikaḥ satyaḥ satyadharmaparāyaṇaḥ |
abhiprāyaḥ priyārḥō'rhaḥ priyakṛt pṛtivarḍhanaḥ || 93 ||

vihāyasagatirjyōtiḥ suruchirhutabhugvibhuḥ |
ravirvirōchanaḥ sūryaḥ savitā ravilōchanaḥ || 94 ||

anantō hutabhugbhōktā sukhadō naikajō'grajaḥ |
anirvinṇaḥ sadāmarṣī lōkadhiṣṭhānamadbhutaḥ || 95 ||

sanātsanātanatamaḥ kapilaḥ kapiravyayaḥ |
svastidaḥ svastikṛtṣvastīḥ svastibhuk svastidakṣiṇaḥ || 96 ||

araudraḥ kuṇḍalī chakrī vikramyūrjitaśāsanaḥ |
śabdātigaḥ śabdasaḥaḥ śiśiraḥ śarvarīkaraḥ || 97 ||

akrūraḥ pēśalō dakṣō dakṣiṇaḥ, kṣamiṇāmvaraḥ |
vidvattamō vītabhayaḥ puṇyaśravaṇakīrtanaḥ || 98 ||

uttāraṇō duṣkṛtiḥ puṇyō duḥsvapnanāśanaḥ |
vīraḥ rakṣaṇaḥ santō jīvanaḥ paryavasthitaḥ || 99 ||

anantarūpō'nanta śrīrjitamanyurbhayāpahaḥ |
chaturaśrō gabhīrātmā vidiśō vyādiśō diśaḥ || 100 ||

anādirbhūrbhuvō lakṣmīḥ suvīrō ruchirāṅgadaḥ |
jananō janajanmādirbhīmō bhīmaparākramaḥ || 101 ||

ādhāranilayō'dhātā puṣpahāsaḥ prajāgaraḥ |
ūrdhvagaḥ satpathāchāraḥ prāṇadaḥ praṇavaḥ paṇaḥ || 102 ||

pramāṇaṃ prāṇanilayaḥ prāṇabhṛt prāṇajīvanaḥ |
tattvaṃ tattvavidēkātmā janmamṛtyujarātigaḥ || 103 ||

bhūrbhuvāḥ svastarustāraḥ savitā prapitāmahaḥ |
yajñō yajñapatiryajvā yajñāṅgō yajñavāhanaḥ || 104 ||

yajñabhṛd yajñakṛd yajñī yajñabhuk yajñasādhanaḥ |
yajñāntakṛd yajñaguhyamannamannāda ēva cha || 105 ||

ātmayōniḥ svayaṅjātō vaikhānaḥ sāmāgāyanaḥ |
dēvakīnandanaḥ sraṣṭā kṣitīśaḥ pāpanāśanaḥ || 106 ||

śaṅkhabhṛnnandakī chakrī śāṅgadhanvā gadādharāḥ |
rathāṅgapāṇirakṣōbhyaḥ sarvapraharaṇāyudhaḥ || 107 ||

śrī sarvapraharaṇāyudha oṃ nama iti ।

vanamālī gadī śārṅgī śaṅkhī chakrī cha nandakī ।
śrīmānnārāyaṇō viṣṇurvāsudēvō'bhiraḡṣatu ॥ 108 ॥

śrī vāsudēvō'bhiraḡṣatu oṃ nama iti ।

uttara pīṭhikā

phalaśrutih
itīdaṃ kīrtanīyasya kēśavasya mahātmanaḡ ।
nāmnāṃ sahasraṃ divyānāmasēṣēṇa prakīrtitam । ॥ 1 ॥

ya idaṃ śṅṅuyānnityaṃ yaśchāpi parikīrtayēt ॥
nāśubhaṃ prāpnuyāt kiṅchitsō'mutrēha cha mānavaḡ ॥ 2 ॥

vēdāntagō brāhmaṇaḡ syāt kṣatriyō vijayī bhavēt ।
vaiśyō dhanasamṛddhaḡ syāt śūdraḡ sukhamavāpnuyāt ॥ 3 ॥

dharmārthī prāpnuyāddharmamarthārthī chārthamāpnuyāt ।
kāmanāvāpnuyāt kāmī prajārthī chāpnuyātprajām ॥ 4 ॥ [prāpnuyātprajām]

bhaktimān yaḡ sadōtthāya śuchistadgatamānasaḡ ।
sahasraṃ vāsudēvasya nāmnāmētat prakīrtayēt ॥ 5 ॥

yaśaḡ prāpnōti vipulaṃ yātiprādhānyamēva cha ।
achalām śrīyamāpnōti śrēyaḡ prāpnōtyanuttamam । ॥ 6 ॥

na bhayaṃ kvachidāpnōti vīryaṃ tējaścha vindati ।
bhavatyarōgō dyutimān balarūpa guṇānvitaḡ ॥ 7 ॥

rōgārtō muchyatē rōgādbaddhō muchyēta bandhanāt ।
bhayānmuchyēta bhītaṣtu muchyētāpanna āpadaḡ ॥ 8 ॥

durgāṇyatitaratyāśu puruṣaḡ puruṣōttamam ।
stuvannāmasahasrēṇa nityaṃ bhaktisamanvitaḡ ॥ 9 ॥

vāsudēvāśrayō martyō vāsudēvaparāyaṇaḡ ।
sarvāpāpaviśuddhātmā yāti brahma sanātanam । ॥ 10 ॥

na vāsudēva bhaktānāmasubhaṃ vidyatē kvachit ।
janmamṛtyujarāvyādhibhayaṃ naivōpajāyatē ॥ 11 ॥

imaṃ stavamadhīyānaḡ śraddhābhaktisamanvitaḡ ।
yujyētātma sukhakṣānti śrīdhṛti smṛti kīrtibhiḡ ॥ 12 ॥

na krōdhō na cha mātsaryaṃ na lōbhō nāśubhāmatih ।

bhavanti kṛtapuṇyānāṃ bhaktānāṃ puruṣōttamē || 13 ||

dyauḥ sa-chandrārka nakṣatrā khaṃ diśō bhūrmahōdadhiḥ |
vāsudēvasya vīryēṇa vidhṛtāni mahātmanaḥ || 14 ||

sasurāsuragandharvaṃ sayakṣōragarākṣasam |
jagadvaśē vartatēdaṃ kṛṣṇasya sa charācharam | || 15 ||

indriyāṇi manōbuddhiḥ sattvaṃ tējō balaṃ dhṛtiḥ |
vāsudēvātmakānyāhuḥ, kṣētraṃ kṣētrajña ēva cha || 16 ||

sarvāgamānāmāchāraḥ prathamam parikalpatē |
āchāraprabhavō dharmō dharmasya prabhurachyutaḥ || 17 ||

ṛsayāḥ pitarō dēvā mahābhūtāni dhātavaḥ |
jaṅgamājaṅgamam chēdam jagannārāyaṇōdbhavam || 18 ||

yōgōjñānam tathā sāṅkhyam vidyāḥ śilpādikarma cha |
vēdāḥ śāstrāṇi vijñānamētatsarvam janārdanāt || 19 ||

ēkō viṣṇurmahadbhūtam pṛthagbhūtānyanēkaśaḥ |
trīṃlōkānvāpya bhūtātmā bhuṅktē viśvabhugavyayaḥ || 20 ||

imam stavaṃ bhagavatō viṣṇorvyāsēna kīrtitam |
paṭhēdya ichchētpuruṣaḥ śrēyaḥ prāptum sukhāni cha || 21 ||

viśvēśvaramajam dēvam jagataḥ prabhumavyayam |
bhajanti yē puṣkarākṣam na tē yānti parābhavam || 22 ||

na tē yānti parābhavam oṃ nama iti |

arjuna uvācha
padmapatra viśālākṣa padmanābha surōttama |
bhaktānā manuraktānāṃ trātā bhava janārdana || 23 ||

śrībhagavānuvācha
yō māṃ nāmasahasrēṇa stōtumichChatī pāṇḍava |
sō'hamēkēna ślōkēna stuta ēva na saṃśayaḥ || 24 ||

stuta ēva na saṃśaya oṃ nama iti |

vyāsa uvācha
vāsanādvāsudēvasya vāsitam bhuvanatrayam |
sarvabhūtanivāsō'si vāsudēva namō'stu tē || 25 ||

śrīvāsudēva namōstuta oṃ nama iti |

pārvatīuvācha

kēnōpāyēna laghunā viṣṇōrnāmasahasrakam |
paṭhyatē paṇḍitairnityaṃ śrōtumichChāmyahaṃ prabhō || 26 ||

īśvara uvācha
śrīrāma rāma rāmēti ramē rāmē manōramē |
sahasranāma tattulyaṃ rāmanāma varānanē || 27 ||

śrīrāma nāma varānana oṃ nama iti |

brahmōvācha
namō'stvanantāya sahasramūrtayē sahasrapādākṣīrōrubāhavē |
sahasranāmnē puruṣāya śāśvatē sahasrakōṭī yugadhāriṇē namaḥ || 28 ||

śrī sahasrakōṭī yugadhāriṇē nama oṃ nama iti |

sañjaya uvācha
yatra yōgēśvaraḥ kṛṣṇō yatra pārthō dhanurdharaḥ |
tatra śrīvijayō bhūtirdhruvā nītirimatirmama || 29 ||

śrī bhagavān uvācha
ananyāśchintayantō māṃ yē janāḥ paryupāsātē |
tēṣāṃ nityābhiyuktānāṃ yōgakṣēmaṃ vahāmyaham | || 30 ||

paritrāṇāya sādḥūnāṃ vināśāya cha duṣkṛtām | |
dharmasaṃsthāpanārthāya sambhavāmi yugē yugē || 31 ||

ārtāḥ viṣaṇṇāḥ śithilāścha bhītāḥ ghōrēṣu cha vyādhiṣu vartamānāḥ |
saṅkīrtya nārāyaṇaśabdamaṭraṃ vimuktaduḥkhāḥ sukhinō bhavanti || 32 ||

kāyēna vāchā manasēndriyairvā buddhyātmanā vā prakṛtēḥ svabhāvāt |
karōmi yadyatsakalaṃ parasmai nārāyaṇāyēti samarpayāmi || 33 ||

yadakṣara padabhraṣṭaṃ mātrāhīnaṃ tu yadbhavēt
tatsarvaṃ kṣamyatāṃ dēva nārāyaṇa namō'stu tē |
viṣarga bindu mātrāṇi padapādākṣarāṇi cha
nyūnāni chātirikṭāni kṣamasva puruṣōttamaḥ ||

iti śrī mahābhāratē śatasāhasrikāyāṃ saṃhitāyāṃ vaiyāsikyāmanuśāsana parvāntargata ānuśāsanaika parvaṇi,
mōkṣadharmē bhīṣma yudhiṣṭhira saṃvādē śrī viṣṇōrdivya sahasranāma stōtraṃ nāmaikōna pañcha śatādhika
śatatamōdhyāyaḥ ||
śrī viṣṇu sahasranāma stōtraṃ samāptam ||
oṃ tatsat sarvaṃ śrī kṛṣṇārpaṇamastu ||